

ҚОНУНИ ҶУМҲУРИИ ТОҶИКИСТОН

«Дар бораи танзими анъана ва ҷашну маросим дар Ҷумҳурии Тоҷикистон»

(Ахбори Маҷлиси Олии Ҷумҳурии Тоҷикистон, с. 2007, №6, мод. 428; с. 2008, №6, мод. 448; с. 2010, №7, мод. 568; с. 2017, №5, қ.1, мод. 285, №7-9, мод. 580)

(Қонуни Ҷумҳурии Тоҷикистон аз 18.06.2008, №390; аз 21.07.2010 №636; аз 30.05.2017, №1428 ва аз 28.08.2017, №1461)

Қонуни мазкур бо тақозои рушди ҷомеа анъана ва ҷашну маросимро танзим намуда, ба ҳифзи арзишҳои асили фарҳанги миллӣ ва эҳтиром ба суннатҳои мардумӣ барои баланд бардоштани сатҳи иҷтимоию иқтисодии ҳаёти шаҳрвандони Ҷумҳурии Тоҷикистон равона гардидааст (Қонуни Ҷумҳурии Тоҷикистон аз 28.08.2017, №1461).

БОБИ 1. МУҚАРРАРОТИ УМУМӢ

Моддаи 1. Мақсад, вазифа ва доираи амали Қонуни мазкур

1. Мақсади Қонуни мазкур аз ҳимояи манфиатҳои иҷтимоии мардуми Тоҷикистон, мусоидат барои паст кардани сатҳи камбизоатӣ ва гирифтани пеши роҳи хароҷоти зиёдате, ки ба манфиатҳои иқтисодӣ ва фазои маънавии ҳаёти шаҳрвандон зарари ҷиддӣ ворид менамоянд, иборат аст. Қонун ҳамчунин барои таъмини ҳуқуқи озодиҳои шаҳрвандон ва тартиботи ҷамъиятӣ равона карда шудааст.

2. Вазифаи Қонуни мазкур танзими анъана ва ҷашну маросим дар асоси дастовардҳои фарҳанги миллӣ ва тамаддуни ҷаҳонӣ мебошад (Қонуни Ҷумҳурии Тоҷикистон аз 28.08.2017, №1461).

3. Амали Қонуни мазкур ба мақомоти давлатӣ, ташкилоту муассисаҳо ва корхонаҳо, сарфи назар аз тобеияти идоравӣ ва шакли моликият, ҳамчунин ҳамаи шахсони воқеӣ, новобаста ба вазъи иҷтимоӣ ва мансубияти миллиашон, сурат мегирад.

4. Ақаллиятҳои миллӣ дар доираи муқаррароти Қонуни мазкур дар баргузориҳои анъана ва ҷашну маросими суннатиашон озод мебошанд.

Моддаи 2. Мафҳумҳои асосӣ

1. Дар Қонуни мазкур мафҳумҳои асосии зерин истифода мешаванд:

- анъана - маҷмӯи арзишҳои моддӣ ва маънавии мероси иҷтимоию фарҳангии ҷомеа ва ё гурӯҳҳои алоҳидаи ҷамъиятӣ буда, аз насл ба насл мегузарад;

- маросим - маҷмӯи амалҳои рамзие мебошад, ки муносибати шахсон ва гурӯҳҳои иҷтимоиро ба падидаҳои муҳими ҳаёти фарҳангии ҷомеа муқаррар менамояд;

- ҷашн - таҷлили рӯйдодҳо ва ё санаҳои таърихию фарҳангӣ, ҷамъиятӣ, касбӣ ва оилавӣ мебошад.

Моддаи 3. Қонунгузори Чумҳурии Тоҷикистон дар бораи танзими анъана ва ҷашну маросим (*Қонуни Чумҳурии Тоҷикистон аз 28.08.2017, №1461*)

Қонунгузори Чумҳурии Тоҷикистон дар бораи танзими анъана ва ҷашну маросим ба Конститутсияи Чумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Чумҳурии Тоҷикистон ва санадҳои ҳуқуқи байналмилалӣ, ки онҳоро Тоҷикистон эътироф намудааст, иборат мешавад (*Қонунҳои Чумҳурии Тоҷикистон аз 30.05.2017, №1428, аз 28.08.2017, №1461*).

БОБИ 2. МАҚОМОТ ОИД БА ТАНЗИМИ АНЪАНА ВА ҶАШНУ МАРОСИМ ВА ВАКОЛАТИ ОНҲО (*Қонуни Чумҳурии Тоҷикистон аз 28.08.2017, №1461*)

Моддаи 4. Мақоми ваколатдор оид ба танзими анъана ва ҷашну маросим (*Қонуни Чумҳурии Тоҷикистон аз 28.08.2017, №1461*)

Иҷрои талаботи Қонуни мазкур аз тарафи мақоми ваколатдор, ки Ҳукумати Чумҳурии Тоҷикистон муайян мекунад, амалӣ карда мешавад (*Қонуни Чумҳурии Тоҷикистон аз 21.07.2010, №636*).

Моддаи 5. Комиссияҳои доимии маҳаллӣ

1. Ҷиҳати амалӣ намудани Қонуни мазкур дар назди мақомоти иҷроияи маҳаллии ҳокимияти давлатии вилоятҳо, шаҳру ноҳияҳо ва ҷамоатҳои шаҳраку деҳоти кишвар комиссияҳои доимии маҳаллӣ таъсис дода мешаванд.

2. Низомномаи комиссияҳои доимии маҳаллиро Маҷлиси вакилони халқи Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо ва Ҷамоати шаҳраку деҳот тасдиқ мекунад.

3. Низомномаи намунавии комиссияҳои доимии маҳаллиро Ҳукумати Чумҳурии Тоҷикистон тасдиқ мекунад (*Қонуни Чумҳурии Тоҷикистон аз 28.08.2017, №1461*).

Моддаи 5¹. Комиссияҳои ҷамъиятӣ (*Қонуни Чумҳурии Тоҷикистон аз 28.08.2017, №1461*)

1. Дар вазорату идораҳо, корхонаҳо, муассисаҳо ва ташкилотҳо, сарфи назар аз шакли моликият ва шакли ташкилию ҳуқуқӣ, ки дар онҳо на камтар аз 30 нафар корманд фаъолият мекунад, комиссияҳои ҷамъиятӣ таъсис дода мешаванд.

2. Фаъолияти комиссияҳои ҷамъиятӣ тибқи Қонуни мазкур ва низомнома, ки аз ҷониби роҳбарони вазорату идораҳо, корхонаҳо, муассисаҳо ва ташкилотҳо тасдиқ карда мешавад, ба роҳ монда мешавад.

3. Низомномаи намунавии комиссияҳои ҷамъиятиро Ҳукумати Чумҳурии Тоҷикистон тасдиқ мекунад.

4. Комиссияҳои ҷамъиятӣ риояи талаботи Қонуни мазкурро аз ҷониби кормандони вазорату идораҳо, корхонаҳо, муассисаҳо ва ташкилотҳои, ки дар онҳо таъсис дода шудаанд, назорат намуда, ҷиҳати пешгирии қонунвайронкунӣ дар ин самт тадбирҳои зарурӣ меандешанд.

5. Дар сурати ошкор намудани риоя накардани талаботи Қонуни мазкур комиссияҳои ҷамъиятӣ дар мӯҳлати се рӯз ба мақоми ваколатдор ва ё комиссияҳои доимии маҳаллӣ дар ин бора хабар медиҳанд (*Қонуни Ҷумҳурии Тоҷикистон аз 28.08.2017, №1461*).

Моддаи 6. Ваколати Мақоми ваколатдор ва комиссияҳои доимии маҳаллӣ оид ба танзими анъана ва ҷашну маросим (*Қонунҳои Ҷумҳурии Тоҷикистон аз 21.07.2010, №636, аз 30.05.2017, №1428, аз 28.08.2017, №1461*)

1. Мақоми ваколатдор ва комиссияҳои доимии вилоятӣ, шаҳрию ноҳиявӣ ва Ҷамоатҳои шаҳраку деҳот оид ба танзими анъана ва ҷашну маросим дорои ваколатҳои зерин мебошанд (*Қонунҳои Ҷумҳурии Тоҷикистон аз 21.07.2010, №636; аз 30.05.2017, №1428; аз 28.08.2017, №1461*):

- назорат оид ба танзими анъана ва ҷашну маросим тибқи талаботи Қонуни мазкур ва дигар санадҳои меъёрии ҳуқуқӣ (*Қонуни Ҷумҳурии Тоҷикистон аз 28.08.2017, №1461*);

- таҳияи тавсия ва дастурҳои амалӣ барои камхарҷ гузаронидани ҷашну маросим (*Қонуни Ҷумҳурии Тоҷикистон аз 28.08.2017, №1461*);

- фаҳмондани талаботи қонунгузорӣ ва додани тавсияҳо ба шахсоне, ки ҷашну маросимро мегузаронанд (*Қонуни Ҷумҳурии Тоҷикистон аз 28.08.2017, №1461*);

- ба қайд гирифтани тӯйи домодию арӯсӣ ва маросими азодорӣ, инчунин пешбурди омор дар ин самт (*Қонуни Ҷумҳурии Тоҷикистон аз 28.08.2017, №1461*);

- андешидани чораҳо ҷиҳати пешгирии риоя накардани талаботи Қонуни мазкур (*Қонуни Ҷумҳурии Тоҷикистон аз 28.08.2017, №1461*);

- таъмини ҳамкорӣ байни мақомоти давлатӣ ва иттиҳодияҳои ҷамъиятӣ оид ба танзими анъана ва ҷашну маросим ва ташкили корҳои маърифатӣ тарғиботӣ дар байни аҳоли (*Қонуни Ҷумҳурии Тоҷикистон аз 28.08.2017, №1461*);

- расонидани ёрии амалӣ ба раисони маҳаллаҳо, шӯъбаҳои сабти асноди ҳолати шахрвандӣ, шахсони воқеӣ ва ҳуқуқӣ дар танзими ҷашну маросим (*Қонуни Ҷумҳурии Тоҷикистон аз 28.08.2017, №1461*);

- таблиғи адабиёти илмию оммавӣ оид ба танзими анъана ва ҷашну маросим (*Қонуни Ҷумҳурии Тоҷикистон аз 28.08.2017, №1461*);

- талаб кардани маълумот дар бораи иҷрои санадҳои меъёрии ҳуқуқии Ҷумҳурии Тоҷикистон оид ба танзими анъана ва ҷашну маросим аз вазорату идораҳо, мақомоти иҷроияи маҳаллии ҳокимияти давлатии вилоятҳо, шаҳру ноҳияҳо, ташкилоту муассисаҳо, корхонаҳо ва

иттиҳодияҳои ҷамъиятӣ, сарфи назар аз шакли моликиятшон (*Қонуни Ҷумҳурии Тоҷикистон аз 28.08.2017, №1461*).

2. Дар ҳолати риоя нашудани муқаррароти Қонуни мазкур мақоми ваколатдор ва комиссияҳои доимии маҳаллӣ санади зарурӣ таҳия намуда, онро барои татбиқи чораҳои таъсиррасонии ҳуқуқӣ ба мақомоти дахлдор пешниҳод менамоянд (*Қонуни Ҷумҳурии Тоҷикистон аз 21.07.2010, №636*).

БОБИ 3. ТАНЗИМИ ҶАШНУ МАРОСИМИ РАСМӢ ВА ОИЛАВӢ (*Қонуни Ҷумҳурии Тоҷикистон аз 28.08.2017, №1461*)

Моддаи 7. Ҷашнҳои расмӣ

1. Ҷашнҳои Истиқлолияти давлатии Ҷумҳурии Тоҷикистон, Конститутсияи Ҷумҳурии Тоҷикистон, Ваҳдати миллӣ, Наврӯз, Сада, Меҳргон, идҳои Рамазон, Қурбон ва дигар идҳои тибқи қонунгузориҳои Ҷумҳурии Тоҷикистон баргузор мегарданд (*Қонуни Ҷумҳурии Тоҷикистон аз 30.05.2017, №1428*).

2. Дар сатҳи давлатӣ ҷашн гирифтани санаи таъсиси идораву муассисаҳо, ташкилотҳои давлатӣ, ҳамчунин зодрӯз ва ёдбуди шахсоне, ки ба давлат ва ҷамъият хизматҳои шоиста кардаанд, тибқи тартиби муқаррарнамудаи Ҳукумати Ҷумҳурии Тоҷикистон анҷом дода мешавад.

3. Оростани зиёфати расмӣ ба муносибати таъйин шудан ба вазифаи давлатӣ, гирифтани рутба, унвон, мукофотҳои давлатӣ ва дараҷаҳои илмию таҳассусӣ манъ аст.

4. Дар рӯзҳои иди Рамазон ва Қурбон дастархони маънавӣ ва камхарҷи идона ораста шуда, ба исрофкорӣ ва зиёдаравӣ роҳ додан манъ аст (*Қонуни Ҷумҳурии Тоҷикистон аз 28.08.2017, №1461*).

Моддаи 8. Зодрӯз

Ҷашни зодрӯз ба таври ихтиёрӣ танҳо дар доираи оила гузаронида мешавад.

Моддаи 9. Хатнасур

(*Қонуни Ҷумҳурии Тоҷикистон аз 28.08.2017; №1461*)

1. Хатнасур ба таври ихтиёрӣ танҳо дар доираи оила ва бе хизматрасонии санъаткорон гузаронида мешавад.

2. Хатна бо розигии падару модар аз рӯзи таваллуди писар то рӯзи бистуми баъди таваллуд дар муассисаҳои тиббии дахлдор бо тартиби муқаррарнамудаи мақоми ваколатдори давлатӣ дар соҳаи тандурустӣ ба таври ройгон гузаронида мешавад.

3. Маърақаҳои номгузорӣ, гаҳворабандон, чиллагурезон, мӯйсаргирони тифл ва дигар маърақаҳои ба таваллуди кӯдак вобаста дар доираи оила, бе забҳи чорво ва хизматрасонии санъаткорон баргузор карда мешаванд.

4. Гузаронидани маъракаи ақиқа манъ аст.

5. Падару модар ва дигар шахсони онҳоро ивазкунанда метавонанд аз маблағҳои сарфашуда то расидан ба синни балоғат дар бонкҳо ба номи писаронашон суратҳисоб кушоянд.

6. Шахсони воқеӣ ва ҳуқуқӣ, ки имконияти молиявӣ доранд, метавонанд бо иштироки комиссияҳои доимии маҳаллӣ хатнасури хайриявии писарони бепарастор ва аз оилаҳои камбизоатро баргузор намоянд.

7. Тартиби гузаронидани хатнасури хайриявиरो мақоми ваколатдор муайян менамояд (*Қонуни Ҷумҳурии Тоҷикистон аз 28.08.2017, №1461*).

Моддаи 10. Тўйи домодию арӯсӣ

1. Тўйи домодию арӯсӣ дар давоми на бештар аз ду рӯз ба таври ихтиёрӣ бо ороستاني зиёфат барои то 150 нафар ва додани оши тўй барои то 200 нафар аз ҳисоби ҳар ду ҷониб гузаронида мешавад (*Қонуни Ҷумҳурии Тоҷикистон аз 18.06.2008, №390*).

2. Ташкили маъракаиҳои ғолибӣ, маслиҳатҳои, идонабарӣ, сандуқбарон, сарупобинон, чойгаштак, раисталбон, қудоталбон, ноншиканон, хонакашон, модарталбон, падарталбон, рӯйбинон, чодарканон, муборакбодӣ, шаҳтозон (роҳбандон), тақдими сарупо барои меҳмонони тарафайн ва хешу табори домоду арӯс, ба истиснои тақдими тўхфаҳо барои домоду арӯс ва падару модари онҳо манъ аст (*Қонуни Ҷумҳурии Тоҷикистон аз 28.08.2017, №1461*).

3. Маросими домодталабон ва арӯсбинон ба таври ихтиёрӣ дар доираи оила бо иштироки то 15 нафар гузаронида мешаванд (*Қонуни Ҷумҳурии Тоҷикистон аз 28.08.2017, №1461*).

4. Падару модари домоду арӯс ва ё шахсони онҳоро ивазкунанда бо маслиҳати тарафайн метавонанд ба ҷойи додани оши тўй маблағи онро ҷиҳати беҳтар гардондани шароити зиндагии навхонадорон сарф намоянд (*Қонуни Ҷумҳурии Тоҷикистон аз 28.08.2017, №1461*).

5. Ҳамсарон ҳуқуқ доранд, ки тибқи муқаррароти Кодекси оилаи Ҷумҳурии Тоҷикистон байни худ аҳдномаи никоҳ банданд.

6. Маросими қайди давлатии ақди никоҳ дар мақомоти сабти асноди ҳолати шаҳрвандӣ ва Ҷамоатҳо бо истифодаи на бештар аз 4 автомашинаи сабукрав гузаронида мешавад.

7. Шахсони воқеӣ ва ҳуқуқӣ, ки имконияти молиявӣ доранд, метавонанд бо иштироки комиссияҳои доимии маҳаллӣ тўйи домодию арӯсии хайриявии ҷавонро аз оилаҳои камбизоат баргузор намоянд (*Қонуни Ҷумҳурии Тоҷикистон аз 28.08.2017, №1461*).

8. Тартиби гузаронидани тўйҳои домодию арӯсии хайриявиरो мақоми ваколатдор муайян менамояд (*Қонуни Ҷумҳурии Тоҷикистон аз 28.08.2017, №1461*).

Моддаи 11. Маросими дафну азодорӣ (*Қонуни Ҷумҳурии Тоҷикистон аз 28.08.2017, №1461*)

1. Маросими ҷаноза бе маҳдудияти шумораи иштироккунандагон сурат мегирад.

2. Маросими «се», «чил» ва «сол» бе забҳи чорво ва додани таом гузаронида мешаванд (*Қонуни Ҷумҳурии Тоҷикистон аз 28.08.2017, №1461*).

3. Дар маросими дафну азодорӣ ташкили «оши сари тахта», «душанбегӣ», «ҷумбагӣ», «ҳафт», «бист», «шашмоҳагӣ», ҳамчунин додани пули нақд ва дигар ашё, ба истиснои ҳаққи хизмати қабркан ва мурдашӯй, манъ аст (*Қонуни Ҷумҳурии Тоҷикистон аз 28.08.2017, №1461*).

4. Тартиби гузаронидани маросими дафну азодориро мақоми ваколатдор муайян менамояд (*Қонуни Ҷумҳурии Тоҷикистон аз 28.08.2017, №1461*).

Моддаи 12. Маросими ҳаҷ

1. Маърақаҳои гусел ва пешвози ҳоҷиён дар доираи оила гузаронида мешаванд.

2. Ташкили маърақаҳои, ҳоҷизийерат, ҳоҷиталабон ва ҳоҷиошӣ қатъиян манъ аст (*Қонуни Ҷумҳурии Тоҷикистон аз 28.08.2017, №1461*).

3. Тартиби сафари шаҳрвандонро барои адои ҳаҷ ва умра Ҳукумати Ҷумҳурии Тоҷикистон муайян мекунад (*Қонуни Ҷумҳурии Тоҷикистон аз 28.08.2017, №1461*).

Моддаи 13. Ҷои баргузории ҷашну маросим (*Қонуни Ҷумҳурии Тоҷикистон аз 28.08.2017, №1461*)

1. Ҷашну маросим дар майдончаҳои (ҳавлиҳои) назди биноҳои истиқоматӣ, дохили хонаҳои шахсӣ ва ё дар тарабхонаҳо, қаҳвахонаҳо, ошхонаҳо ва ё тӯйхонаҳо бо риояи тартиботи ҷамъиятӣ гузаронида мешавад (*Қонуни Ҷумҳурии Тоҷикистон аз 28.08.2017, №1461*).

2. Маросими мавлудхонӣ ба таври ихтиёрӣ танҳо дар масҷидҳо бе ҷамъоварӣ ва додани маблағи пулӣ ва таом сурат мегирад. Дар ҷашну маросим пошидан ва часпондани пул манъ аст (*Қонунҳои Ҷумҳурии Тоҷикистон аз 30.05.2017, №1428; аз 28.08.2017, №1461*).

БОБИ 4. ТАНЗИМИ ХИЗМАТРАСОНӢ ДАР ҶАШНУ МАРОСИМ (*Қонуни Ҷумҳурии Тоҷикистон аз 28.08.2017, №1461*)

Моддаи 14. Тартиби хизматрасонии ҷашну маросимҳо аз тарафи муассисаҳои фарҳангӣ, тарабхонаҳо ва ошхонаҳо

1. Хизматрасонии хунармандон дар тӯю маърақаҳо дар асоси шартномаи тарафайн бо риояи санадҳои меъёрии ҳуқуқии Ҷумҳурии Тоҷикистон сурат мегирад (*Қонуни Ҷумҳурии Тоҷикистон аз 28.08.2017, №1461*).

2. Маъмурияти қаҳвахона, ошхона, тарабхона ва тӯйхонаҳо ўҳдадоранд хизматрасонии тӯю маърақоро дар асоси шартномаи тарафайн ба роҳ монда, ҳангоми баргузории тӯю маърақаҳо талаботи Қонуни мазкурро вобаста ба шумораи даъватшудагон ва вақти

баргузории онҳо риоя намоянд (*Қонуни Ҷумҳурии Тоҷикистон аз 28.08.2017, №1461*).

3. Тӯю маърақаҳо дар шаҳрҳо дар рӯзҳои истироҳат аз соати 8 то соати 22 ва дар рӯзҳои корӣ аз соати 18 то соати 22, дар шаҳраку деҳот (аз ҷумла шаҳраку деҳоти тобеи шаҳр) дар рӯзҳои истироҳат аз 1 апрел то 31 октябр аз соати 6 то соати 22, аз 1 ноябр то 31 март аз соати 8 то соати 22 ва дар рӯзҳои корӣ аз соати 18 то соати 22 гузаронида мешаванд. Давомнокии тӯю маърақаҳо то се соат муқаррар карда мешавад (*Қонуни Ҷумҳурии Тоҷикистон аз 28.08.2017, №1461*).

БОБИ 4¹. ҶАДДАДОРИИ ШАХСОНИ ВОҶЕӢ ВА ҲУҚУҚӢ ҲАНГОМИ ГУЗАРОНИДАНИ ТӢЮ МАӢРАҚАӢО (*Қонуни Ҷумҳурии Тоҷикистон аз 28.08.2017, № 1461*)

Моддаи 14¹. Ҷададории шахсони воқеӣ ва ҳуқуқӣ ҳангоми гузаронидани тӯю маърақаҳо (*Қонуни Ҷумҳурии Тоҷикистон аз 28.08.2017, №1461*)

1. Шахсони воқеӣ ва ҳуқуқӣ ҷададоранд ҷашну маросимро бо риояи талаботи Қонуни мазкур баргузор карда, мақоми ваколатдор ва комиссияҳои доимии маҳаллиро доир ба баргузории тӯи домодию арӯсӣ ва маросими азодорӣ хабардор намоянд.

2. Шахсони воқеӣ ва ҳуқуқӣ ҷададоранд рукнҳои фарҳанги миллӣ, аз ҷумла забони давлатӣ ва либосҳои миллиро ҳифз намоянд (*Қонуни Ҷумҳурии Тоҷикистон аз 28.08.2017, №1461*).

БОБИ 5. МУҚАРРАРОТИ ХОТИМАВӢ

Моддаи 15. Ҷавобгарӣ барои риоя накардани талаботи Қонуни мазкур (*Қонуни Ҷумҳурии Тоҷикистон аз 28.08.2017, №1461*)

1. Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузории Ҷумҳурии Тоҷикистон ба ҷавобгарӣ кашида мешаванд.

2. Аъзои Ҳукумат, Раиси Вилояти Мухтори Кӯҳистони Бадахшон, вилоят, шаҳри Душанбе, шаҳр ва ноҳия, дигар шахсони мансабдори давлатӣ, хизматчиёни давлатӣ, судяҳо, кормандони мақомоти прокуратура, амният, корҳои дохилӣ, назорати давлатии молиявӣ ва мубориза бо коррупсия, андоз, гумрук, кормандони мақомоти дигари ҳифзи ҳуқуқ, хизматчиёни ҳарбӣ барои риоя накардани талаботи Қонуни мазкур аз ҷониби онҳо ва фарзандонашон мутобиқи қонунгузории Ҷумҳурии Тоҷикистон аз мансаб озод карда мешаванд (*Қонуни Ҷумҳурии Тоҷикистон аз 28.08.2017, №1461*).

Моддаи 16. Тартиби мавриди амал қарор додани Қонуни мазкур
Қонуни мазкур пас аз интишори расмӣ мавриди амал қарор дода
шавад.

Президенти
Ҷумҳурии Тоҷикистон

Э. Раҳмонов

ш. Душанбе
8 июни соли 2007, №272